



மார்ச் - 12

தேசியச் செய்திகள்

சம்வேத்னா

- ❖ சம்வேத்னா எனப் பெயரிடப்பட்ட பலதரப்பு விமானப்படைப் பயிற்சியை இந்தியா நடத்தியுள்ளது.
- ❖ இந்திய விமானப்படையும், தெற்கு விமானப்பிரிவும் (South Airforce Command) இந்த விமானப்படைப் பயிற்சிக்குத் தலைமை தாங்கியுள்ளன.
- ❖ சம்வேத்னா என்றால் இரக்கம் (Empathy) எனப்பொருள். இதுவே தெற்காசிய பிராந்தியத்தின் முதல் உயர் இருப்பு பேரிடர் மீட்பு (HADR- High Availability Disaster Recovery) விமானப்படைப் பயிற்சி ஆகும்.
- ❖ இந்தப் பயிற்சியில் இலங்கை, வங்கதேசம், நேபாளம், ஐக்கிய அரபு அமீரகம் ஆகிய நாடுகளின் விமானப்படைகளும் பங்கேற்றன.
- ❖ சர்வதேச நாடுகளின் கூட்டுறவோடு கூடிய பேரிடர் மேலாண்மையில் விமானப்படையைத் தலைமையாகக் கொண்டு HADR தீர்வுகளை செயல்படுத்துதலில் இப்பயிற்சி கவனம் செலுத்துகிறது.
- ❖ இந்தப் பயிற்சியானது நட்பு நாடுகளுக்கிடையே சிறந்த புரிதல் மற்றும் மேலாண்மை செயல்முறையை பகிர்தல் ஆகியவற்றை உறுதி செய்வதற்காக நடத்தப்பட்டது.

சர்வதேசச் செய்திகள்

சீனா-அதிபர் பதவிக்காலம் நீட்டிப்பு

- ❖ 2023-ஆம் ஆண்டிற்குப் பிறகும் சீனாவின் அதிபராக ஜீ ஜின்பிங் தொடர் வழிவகை செய்யும் விதமாக, அதிபர் பதவியில் உள்ள வரம்பை நீக்க நாட்டின் அரசியலமைப்புச் சட்டத்தில் சீனா வரலாற்று சட்டத் திருத்தத்தைக் கொண்டு வந்துள்ளது.
- ❖ இதற்காக 'புதிய காலகட்டத்துக்கான சீன பாணி சோஷலிசம் குறித்த ஜீ ஜின்பிங்கின் சிந்தனைகள்' ('Socialism with Chinese Characteristics for a New Era') சீனாவின் அரசியலமைப்பு கொள்கை சாசனத்தில் இணைக்கப்பட்டுள்ளது.
- ❖ சீனாவில் அதிபரின் பதவிக் காலம் ஐந்து ஆண்டுகளாகும்.
- ❖ முன்னாள் சீன அதிபரான டெங் ஜியோபிங்கினால் 1982 ஆம் ஆண்டு பதவி வரம்பு கொண்டு வரப்பட்டது. அதன்படி ஒருவர் 10 ஆண்டுகள் மட்டுமே அதாவது 2 முறை மட்டுமே அதிபராக இருக்க முடியும்.
- ❖ மேலும் தேசிய கண்காணிப்பு ஆணையம் (National Supervisory Commission) எனும் புதிய ஊழல் ஒழிப்பு அதிகார நிறுவனம் (anti-graft super agency) ஒன்றை ஏற்படுத்தவும் முடிவு செய்யப்பட்டுள்ளது.
- ❖ அனைத்து அரசு பொதுப் பணியாளர்கள், அரசு அதிகாரிகள், மேலாளர்கள் முதல் ஆசிரியர்கள், இதழாளர்கள், மற்றும் மருத்துவர்கள் வரை அனைவரையும் சீன தேசியக் கட்சியின் ஊழல் கண்காணிப்புப் பிரிவு கண்காணிக்கும் வகையில் அதனுடைய அதிகாரத்தை இந்த ஆணையம் விரிவுபடுத்தும்.

இனப்படுகொலை தினம்

- ❖ 1971 ஆம் ஆண்டு விடுதலைப் போரின்போது பாகிஸ்தான் படைகளால் கொல்லப்பட்ட 3 மில்லியன் மக்களை நினைவு கோர இனப்படுகொலை தினம் கடைபிடிக்கப்படுகிறது.
- ❖ மார்ச் 25 அன்று ஒரு நிமிடம் விளக்குகளை அணைத்து இத்தினம் கடைபிடிக்கப்படுகிறது.
- ❖ வங்கதேசம் இத்தினத்தை (மார்ச் 25) இனப்படுகொலை தினமாக 2017ம் ஆண்டு முதல் கடைபிடிக்க ஆரம்பித்தது.

குற்றம் இல்லாத பகுதி

- ❖ 8.3 கி.மீ தொலைவிலான இந்திய-வங்கதேச எல்லையை இந்திய எல்லைப் பாதுகாப்புப் படை மற்றும் வங்கதேச எல்லைப் பாதுகாப்புப்படை ஆகியவற்றின் தலைவர்கள் குற்றம் இல்லாத பகுதிகளாக அறிவித்துள்ளனர்.
- ❖ இந்த எல்லையானது இந்திய எல்லைப் பாதுகாப்புப் படையின் குனர்மத் மற்றும் கல்யாணி, வங்கதேச பாதுகாப்புப் படையின் புத்காலி மற்றும் தெளலாத்பூர் ஆகிய இடங்களில் அமைந்துள்ளது.
- ❖ இரு நாட்டு பாதுகாப்புப் படைகளும் இருநாட்டு அரசுகள், அரசுகாரா நிறுவனங்கள் (NGOs) மற்றும் உள்ளூர் மக்களின் உதவியோடு, இப்பகுதியில் குற்றங்கள் நடைபெறா வண்ணம் பாதுகாக்கும்.



மாநிலச் செய்திகள்

MGNREGA தரவரிசை

- ❖ தேசிய ஊரக வேலைவாய்ப்பு உறுதித் திட்டத்தில் பணிகள் ஒதுக்கீடு, நிதிகளை திறம்பட பயன்படுத்தல் ஆகியவற்றில் சிறப்பாக செயல்பட்டு மேற்கு வங்க மாநிலம்



முதலிடத்தைப் பிடித்துள்ளது.

- ❖ தமிழ்நாடு இரண்டாம் இடத்திலுள்ளது.

Top performers		
State	Work days (Cr.)	Fund spent (Cr.)
West Bengal	28.21	7,335.31
Tamil Nadu	22.17	5,981.75
Andhra Pradesh	18.16	5,054.17

Source: Manas Ranjan Bhunia

- ❖ இப்பட்டியலில் கோவா கடைசி இடத்தில் உள்ளது.

பிரபலமானவர்கள் , விருதுகள் மற்றும் நிகழ்வுகள்

ITB - பெர்லின்

- ❖ ஜெர்மன் தலைநகர் பெர்லினின் நடைபெற்ற சர்வதேச சுற்றுலாக் கண்காட்சியில் (ITB-Berlin) சிறந்த கண்காட்சி பங்கேற்பாளர் விருது (Best exhibitor Award) இந்தியாவிற்கு வழங்கப்பட்டுள்ளது.
- ❖ ITB (Internationale Tourismus - Börse) பெர்லின் கண்காட்சி உலகின் மிகப்பெரிய சுற்றுலா வர்த்தக கண்காட்சியாகும்.
- ❖ இக்கண்காட்சியில் மத்தியச் சுற்றுலா மேம்பாட்டுத்துறை அமைச்சர் K.J. அல்போன்ஸ் மற்றும் சுற்றுலா மேம்பாட்டு அமைச்சரக அதிகாரிகள் இந்தியாவிற்கானப் பிரதிநிதிகளாக பங்கேற்றனர்.
- ❖ இந்தியாவின் "பிரமிக்கத்தகு இந்தியா" (Incredible India) அமைப்பு "Yogi of the Race tract" எனும் குறும்படத்தை இக்கண்காட்சியில் திரையிட்டது.

விளையாட்டுச் செய்திகள்

சுல்தான் அஸ்லான்ஷா ஹாக்கி கோப்பை

- ❖ இங்கிலாந்து 2 - 1 என்ற கோல்கணக்கில் ஆஸ்திரேலியாவை வென்று 10வது சுல்தான் அஸ்லான்ஷா ஹாக்கி உலகக் கோப்பையை கைப்பற்றியது.



- ❖ அர்ஜென்டினா 3-2 என்றகோல் கணக்கில் மலேசியாவை வீழ்த்தி வெண்கலப் பதக்கத்தை வென்றுள்ளது.
- ❖ ஆசிய சேம்பியனான இந்திய அணி 4-1 என்ற கோல் கணக்கில் அயர்லாந்தை வென்று ஐந்தாவது இடத்தைப் பிடித்தது.

சுல்தான் அஸ்லான்ஷா கோப்பை

- ❖ சுல்தான் அஸ்லான் ஷா கோப்பை, 1983 ஆம் ஆண்டு தொடங்கப்பட்ட வருடாந்திர சர்வதேச ஆண்கள் ஹாக்கி போட்டியாகும். இது மலேசியாவில் நடத்தப்படுகிறது.
- ❖ இந்தப் போட்டிக்கு ஹாக்கி விளையாட்டின் தீவிர ரசிகரான மலேசிய அரசர் சுல்தான் அஸ்லான் ஷாவின் பெயர் சூட்டப்பட்டுள்ளது.

ஹீரோ இந்தியன் ஓபன்

- ❖ \$1.75 மில்லியன் மதிப்புள்ள ஹீரோ இந்தியன் ஓபன் பட்டத்தை வென்ற முதல் ஆங்கிலேய வீரர் என்ற பெருமையை மத்வாலஸ் பெற்றுள்ளார்.
- ❖ இந்தியாவின் சுபங்கர் சர்மா 7வது இடத்தைப் பிடித்துள்ளார்.



- ❖ 2015ல் அனீர் பன்லகிரியும், 2016 & 2017 ல் SSP செளராசியாவும் வென்ற பிறகு, இந்தியா கடந்த நான்கு ஆண்டுகளில் முதல் முறையாக இக்கோப்பையை நழுவவிட்டுள்ளது.
